

## बम्बई में बाबलु

७३

ब्राण गंगा जे दरस जी, साईं अ चित में चाह ।  
लालनु लारीअ ते चड़िही, हलियो घणे उत्साह ॥  
सुन्दर मंदिरनि विच में, सरोवरु विशालु ।  
अँमृत जलिडे सां भरियो, चारई घाट रसाल ॥  
तलाव जे लहिरियुनि तां, ठण्डिड़ी हीर अचे ।  
साईं साहिबु एकान्ति में, राघव रंग रचे ॥

अलग-अलग नाम रस में, वेठा सत्संगी ।  
 के ग़ाईनि गुण गोविन्द जा, के रघुवर रंग रंगी ॥  
 सुन्दर बड़ जे छांव में, वेठुमि मीरपुरि मीरु ।  
 यादि पयो जानिब खे, बनिड़े में रघुवीरु ॥  
 विरह विकलु रघु ला.दुलो, पम्पासर जे तीर ।  
 आंसू वहाए उकीर में, थियो आनन्द कन्दु अधीरु ॥  
 गोदि करे श्री राम खे, प्यारो लक्ष्मणु लालु ।  
 वचन चवे वीचार जा, पर विरिह कयो बेहालु ॥  
 मन ई मन मांदो लखणु, ओही ना वाही ।  
 पर कठिनु कलेजो करे, संभालियो रघुराई ॥  
 दिलिबर दादा ! धीरज बिनु, ब्रियो हीलो को नाहे ।  
 तवहां जहिड़नि पुरुषनि खे, शोकु न जुगाए ॥  
 श्रेष्ठ पुरुष समय ते, धीरज सांगु रहनि ।  
 धीरजवन्त धर्मात्मा, जग में जसु लहनि ॥  
 नासु करे रावण खे, तवहां जुगल मिलायां ।  
 जे शंकर जे शरणी वजे, त बि भउ न को भायां ॥  
 अधीरु थी अलबेलड़ा, वेरी न खिलायो ।  
 लखण मारे आउ दुष्टनि खे, इऐं हुक्मु हलायो ॥  
 तवहां जी व्याकुलता दिसी, फाटे थो हिंयड़ो ।  
 रुअंगु दिसी रघुनाथ जो, झुरे मूं जीअड़ो ॥  
 रघुकुल जो सरदारु तूं, वीरु धुरीणु धणी ।  
 सिघोई मिलंदे सज़ण सां, साहिब शील मणी ॥

श्री साई साहिब लीला माधुरी :-



चरण कमल रघुवीर ज्ञा. साई साहिब गोद ।  
नितु पलोटिति प्यार सां. मरिज्जो प्रेम प्रमोद ॥

विरलाप . बुधी रघुनाथ जा, पत्थर थिया पाणी ।  
 साईं मिठे सुद्रिका भरे, चयो सतिगुर थीउ सांणी ॥  
 जुगल मिल्या जशन थिया, वरियूं वाधायूं ।  
 साईं मिठे आशीश सां, कयूं सतिगुर सणायूं ॥  
 सिय रघुवर मिलिया सिक सां, थिया कुशल क्षेम कल्याण ।  
 साईं अमड़ि खे दिना, दातर इहे दांण ॥  
 कन्द मूल फलनि जो, भोजनु बणायो ।  
 साईं अमड़ि सनेह सां, जुगल खारायो ॥  
 सदां जुगल मेलाप में, साईं अमड़ि सुजान ।  
 करे गुणनि जो गानु, रीझाईनि रघुवीर खे ॥